

## سامی نداہب میں رفاه عامہ کی تعلیمات

ڈاکٹر عتیق الرحمن\*

ڈاکٹر غلام علی خان\*\*

ڈاکٹر صدف سلطان\*\*\*

Religion has been an important factor in the history of the world and it has played a positive role in the construction of human behavior. Religion creates and nurtures such pure emotions that ensure peace in human society. It not only creates connection between man and Lord but also strengthens relation between human beings. That is why there is a consensus of different religions of the world in regard of human welfare. This consensus is in principle but there are differences in the interpretations and explanations. In this research paper the teachings of those religions have been analyzed that have influenced majority of the population of the world in the field of public welfare. Three semantic religions have been discussed here. It has been observed that Islam perfected the principles of public welfare that were present in different religions with a few shortcomings. Islam expanded the boundaries of the concept of public welfare that was limited in other religions.

آج کی سائنسی ترقی نے انسانی کی زندگی کے تمام گوشوں کو متاثر کیا ہے اور نئے نئے مسائل کو جنم دیا ہے۔ ان مسائل کو حل کرنے کے لئے کئی ایک اقدامات کئے جا رہے ہیں۔ ان میں سے ایک اہم اور منظم طریقہ معاشرتی بہبود اور رفاه عامہ کا ہے۔ جس کی مناسبت سے کئی ایک آوازیں بلند ہو رہی ہیں اور عملی میدان میں انفرادی اور اجتماعی کاوشوں کا سلسلہ جاری ہے۔ اسی جذبے کی کوکھ سے اقوام متحده جیسے بین الاقوامی ادارے نے جنم لیا ہے۔ گویا آج پھر سے انسان نے انسانیت کی خدمت کی ضرورت محسوس کی ہے۔ اس احساس کی بیداری کا ایک اہم محرک مذہب ہے۔ جو انہائی موثر حقیقت ہے۔ مذہب انسانی تہذیب کا ایسا عضر ہے جو نہ صرف انفرادی اور اجتماعی شعبوں پر اثر انداز ہوتا ہے بلکہ مذہبی عقائد اور اعمال ایک انسان کے دوسروں سے

\* استاذ پروفیسر، شعبہ علوم اسلامیہ، انیسویں گل یونیورسٹی، لاہور

\* استاذ پروفیسر، شعبہ علوم اسلامیہ، پنجاب یونیورسٹی، لاہور

\*\*\* پیچھر، شعبہ علوم اسلامیہ، لاہور کالج برائے خواتین یونیورسٹی، لاہور

تعاقات میں اہم کردار ادا کرتے ہیں 1۔ مزید یہ کہ مذہب انسانی مسائل کی تفہیم اور حل میں مدد دیتا ہے 2۔ یہی وجہ ہے کہ دنیا کے تمام بڑے ادیان میں خدمتِ خلق اور رفاهِ عامہ کے واضح تصورات موجود ہیں۔ اگرچہ دنیا میں موجود مذاہب کی فہرست خاصی طویل ہے۔ مگر ہمارے پیش نظر مخفی ایسے مذاہب کے رفاهِ عامہ کے تصور کا جائزہ لینا ہے جنہوں نے دنیا کی اکثر آبادی کو متاثر کیا ہے۔ اس تحقیقی مضمون میں عیسائیت، یہودیت اور اسلام کے نقطہ نظر کا جائزہ لیا جا رہا ہے۔

### یہودیت میں رفاهِ عامہ کی روایت

یہودیت میں رفاهِ عامہ کا تصور چار ہزار سال پرانا ہے۔ جس کی وجہ یہ ہے کہ اس کی بنیادی کتاب عہد نامہ عتیق میں بہت سے مقامات ایسے ہیں جو اس کا حکم، ترغیب اور تفصیل فراہم کرتے ہیں۔ زرعی پیداوار سے مراد کا داد کا دسوال حصہ غرباء وغیرہ کے لئے مخصوص کرنا لازمی قرار دیا گیا ہے۔ زرعی پیداوار سے مراد ہے میں کی فصلیں اور درختوں کے پھل ہیں جب کہ جانوروں میں گائے، بیل، بھیڑ، بکری اور ہرروہ جانور ہے جو چردا ہے کی لائھی کے نیچے سے گزرتا ہو۔ حق دار طبقے کو حق رسانی کی خاطر کھیتوں اور باغات کی فصل کو جان بوجھ کر پورا نہیں کاٹا جاتا تھا۔ اور کناروں سے اسے چھوڑ دیا جاتا تھا جسے "Peah" کی اصطلاح سے یاد کیا جاتا ہے۔ اس اصطلاح کا اطلاق کھیتوں اور جانوروں کے علاوہ درختوں پر بھی ہوتا ہے۔ مذکورہ بالاخت کی ادائیگی ہر دو طرح سے مفید ہے کہ جہاں یہ اخنوی لحاظ سے فلاج اور نجات کا ذریعہ ہے وہیں یہ مال میں برکت اور اضافے کا سبب بھی ہے۔ تالמוד میں غریبوں کے اس حق کی اس طرح سے تاکید کی گئی ہے کہ اسے دولت میں اضافے اور حفاظت کا ذریعہ بتایا گیا ہے اور مثال سے واضح کرتے ہوئے بتایا گیا ہے کہ جیسے نہ ک گوشت کو گلنے سڑنے سے محفوظ رکھتا ہے عین اسی طرح یہ دولت کے لئے مفید ہے کہ غریبوں اور ضرورتمندوں کا حق ادا کیا جائے۔ اس واجب حصے کی ادائیگی سے نہ صرف دولت محفوظ ہو جاتی ہے بلکہ اس میں اضافہ بھی ہو جاتا ہے جیسا کہ تالמוד میں درج ہے:

Rabbi, Ishmael, the son of Jashua, was asked how did the people of the land of Israel become so wealthy? He answered, "They gave their tithes in due season,"<sup>8</sup>

غباء کی امداد کی ایک اور روایت "Gleaning" کے نام سے یہودی ادب میں جانی جاتی ہے کہ کثائی کے دوران زمین پر براہ راست گرنے والے انماں کے علاوہ جو ہاتھ کے اندر گرتا ہے یہ غریبوں کا حق ہے۔<sup>9</sup> مستحقین کی امداد اور دست گیری کا ایک انداز یہ بھی ہے کہ بھول سے جو جانور باہر رہ جائیں میں انہیں دوبارہ جا کر

ڈھونڈ لانے سے روک دیا گیا اور ایسے جانوروں کو بیواؤں اور یتامی کا حصہ قرار دیا گیا 10۔ اور اسی طرح بھول سے رہ جانے والی باقی ماندہ فصل کو بھی ان کا حصہ قرار دیا گیا ہے۔ جیسا کہ عہد نامہ قدیم کی درج ذیل عبارت میں ہے:

”جب تو اپنے کھیت کی کوئی فصل کا ٹو اور کوئی پولاکھیت میں بھول سے رہ جائے تو اس کو لینے کو واپس نہ جانا وہ پر دیکی اور بتیم اور بیوہ کے لئے رہے تاکہ خداوند تیرا خدا سب کا مول میں جن کو توہاتھ لگائے تجھے برکت دے“ 11

سخاوت یہودیوں کے فرائض میں سے ایک ہے جو ہر یہودی کے لئے لازم ہے 12۔ جو لوگ مدد کے طالب ہیں انہیں اپنے سے کم تصور نہ کیا جائے کیونکہ وہ بھی اللہ کی مخلوق ہیں۔ ان کے نزدیک سخاوت محض دوسروں کے لیے اچھے جذبات رکھنا ہی نہیں بلکہ ”اصاف“، بھی سخاوت کی صورت ہے کہ جو لوگ معاشرتی نا انسانی کی پر دولت زندگی کی دوڑ میں پیچھے رہ چکے ہیں ان کی مدد کر کے انصاف کو قائم کیا جائے۔ یہی وجہ ہے کہ مذکورہ بالا متعین صدقات کے علاوہ غیر متعین سخاوت کو رَدَا (Zedakah) کا نام دیا جاتا ہے جس کے معنی انصاف کے ہیں اور اس سے مراد ہی صورت ہے جوسلام میں ”صدقة“ کی ہے۔ غرباء اور مغلسوں کی مدد کی ترغیب کثرت سے ہمیں عہد نامہ تعلیق کے مختلف مقامات پر نظر آتی ہے لیکن بطور نمونہ ذیل کے چند اقتباسات درج کئے جا رہے ہیں:

”اور چونکہ ملک میں کنگال سدا پائے جائیں گے اس لئے میں تجوہ کو حکم کرتا ہوں کہ تو اپنے ملک میں اپنے بھائی یعنی زنگالوں اور مجاہدوں کے لئے اپنی مٹھی کھلی رکھنا“ 13

ایک اور مقام پر یوں درج ہے:

”اور کسی پرستم نہ کرے۔ گورنے لے اور ظلم کر کے کچھ چھین نہ لے۔ بھوکے کو اپنی روٹی کھلائے اور ننگے کو کپڑے پہنائے“ 14

یہودیت میں ہمسائے کے حقوق پر بھی خصوصی توجہ دی گئی ہے۔ اس کا نظریہ انسانوں کی راہنمائی اور ہدایت کا ہے۔ اس لئے یہودیت ہمسائے سے اپنی ہی طرح پیار کرنا سکھاتی ہے 15۔ اور ہمیں وہاں ہمسائے کے جان، مال، اور عزت کے تحفظ کے احکامات بڑی وضاحت کے ساتھ نظر آتے ہیں۔ ہمسائے کے خلاف جھوٹی گواہی سے روکا گیا ہے ہمسائے کے مال اور بیوی کا لائق کرنے سے منع کیا گیا ہے اور اس کے قتل وغیرہ کی ممانعت ملتی ہے 16۔ اسی طرح سے غلاموں کے حقوق کا تعین کرنے کے ساتھ ساتھ ان کی ادائیگی کو تیقینی

بنایا گیا ہے۔ اُسے جسمانی زخم دینے کی صورت میں آزاد کر دینے کا حکم ہے 17۔ اور ہفتہ وار ایک دن کا آرام دینے کی نصیحت کی گئی ہے 18۔ پرنسپیوں اور مسافروں کے ساتھ حسن سلوک کا دین موسوی میں اہتمام موجود تھا۔ انہیں کھانا اور لباس فراہم کرنے کی ہدایات جاری کی گئی تھیں 19۔ علاوہ ازیں مزدور کے حقوق کا تحفظ کرتے ہوئے کہا گیا:

”تو اپنے غریب اور محتاج خادم پر ظلم نکرنا..... تو اُسی دن اس سے پہلے کہ آفتاب غروب

ہواں کی مزدوری اسے دینا کیونکہ وہ غریب ہے اور اس کا دل مزدوری میں لگا رہتا ہے۔ تاہم ہو

کہ وہ خداوند سے تیرے خلاف فریاد کرے اور یہ تیرے حق میں گناہ ٹھہرے۔“ 20

واضح ہو رہا ہے کہ معاشرے میں موجود غربت و افلاس کو دور کرنے کی سعی کرنا تمام افراد معاشرہ کی ذمہ داری ٹھہرائی گئی ہے اور اس جدو جہد کی منزل متعین کرتے ہوئے یہ ہدف دیا گیا کہ ”تیرے درمیان کوئی لگانگال نہ رہے“ 21 معاشرے میں جن طریقوں اور حربوں سے دوسروں کا استھصال ہو سکتا ہے اُن سے احتراز کرنے کا حکم دے کر رفاه عاملہ اور معاشرتی انصاف کا اہتمام کیا گیا ہے۔ ان میں سے ناپ قول میں کی بیشی اور رشوت خوری کو بطور مثال پیش کیا جا رہا ہے۔ ناپ قول میں کی بیشی کو ہمیشہ سے ناپسند کیا جاتا رہا ہے جیسا کہ حکم خداوندی نقل کیا گیا ہے:

”تو اپنے تھیلی میں طرح طرح کے چھوٹے اور بڑے باث نہ رکھنا تو اپنے گھر میں طرح

طرح کے چھوٹے اور بڑے پیمانے بھی نہ رکھنا۔ تیرا باث پورا اور ٹھیک اور تیرا پیانہ بھی پورا اور

ٹھیک ہو“ 22

جب کہ رشوت خوری جیسے قیچ عمل کی سختی سے ممانعت کرتے ہوئے یوں ہدایت کی گئی:

”تو نہ تو کسی کی رور عایت کرنا اور نہ رشوت لینا کیونکہ رشوت دانش مند کی آنکھوں کو اندازا

کر دیتی ہے اور صادق کی باتوں کو پلٹ دیتی ہے۔“ 23

انسانی فلاح و یہود کے کئی اقدامات ہمیں یہودی کتب میں نظر آتے ہیں جس سے یہ نتیجہ اخذ کرنا کچھ مشکل نہیں کہ آغاز یہودیت میں جو سادہ تمدن موجود تھا اُس کے اعتبار سے رفاه عاملہ کا کوئی پہلو نظر انداز نہیں کیا گیا۔

### عیسائیت میں رفاه عامل کی تعلیمات

عیسائیت (میسیحیت) چونکہ یہودی روایت کا ہی تسلسل ہے اور توریت کی روایت ہی تھوڑے سے فرق

سے آگے چلی ہے چنانچہ عیسائیت بھی انسانی فلاح و بہبود کے تصور سے خالی نہیں ہے۔ اس میں یہودی رفاه عامم کے تصور کا تسلسل پایا جاتا ہے۔ جب کہ ”محبت“ کا تصور اس میں مزید بہتری پیدا کرتا ہے 24۔ محبت کو عیسائیت میں اہم حیثیت حاصل ہے کہ یہاں ”خدا محبت ہے“ 25 اور پھر یہ محبت تقاضا کرتی ہے کہ انسانوں سے بھی محبت کی جائے کیونکہ ”خدا نے انسان کو اپنی صورت پر اپنی شیبیہ کی مانند بنایا“ 26۔ خدا اور بندوں کی محبت لازم و ملزم کا درجہ رکھتی ہے جیسا کہ عہد نامہ جدید میں لکھا ہے۔

”اگر کوئی کہے کہ میں خدا سے محبت رکھتا ہوں اور اپنے بھائی سے دشمنی رکھتا ہوں تو وہ جھوٹا ہے۔ کیونکہ اگر وہ اپنے بھائی سے جس کو دیکھتا ہے محبت نہیں رکھتا تو خدا سے جس کو نہیں دیکھا کیونکہ محبت رکھ سکتا ہے“ 27

لہذا خدا کی محبت سے انسانوں کی خدمت اور رفاه کی راہیں لٹکتی ہیں جیسا کہ کتاب مقدس میں ہے:

”جس کسی کے پاس دنیا کا مال ہو اور وہ اپنے بھائی کو محتاج دیکھ کر رحم کرنے میں دربغ کرے تو اس میں خدا کی محبت کیوں کر قائم رہ سکتی ہے“ 28

مذکورہ بالاعبارت سے یہی واضح ہو رہا ہے کہ عیسائیت میں خدا کی محبت کا تصور خدمت انسانی سے جڑا ہوا ہے اور اس کا لازمی تقاضا ہے کہ اپنے جیسے انسانوں سے ہمدردی اور خیر خواہی کے تعلقات استوار کئے جائیں۔ اگر کوئی شخص ایسا کرنے میں ناکام رہا تو گویا وہ خدا کی محبت اور خدا سے محبت میں بھی ناکام رہا ہے۔ لہذا ہم سمجھ سکتے ہیں کہ انسانی فلاح و بہبود عیسائیت کے تصور محبت کی کوکھ سے جنم لیتی ہے۔ اور پھر اس کے سامنے میں پروان چڑھتی ہے۔ جیسا کہ کنان نے لکھا ہے:

"A page love is valuing, respecting, being willing to assist, and  
be committed to the well-being of another person".<sup>29</sup>

عیسائیت میں رفاه عامم کا دائرہ تنگ اور اپنوں تک محدود نہیں ہے بلکہ یہ دائرہ اپنوں اور غیروں یعنی سب تک پھیلا ہوا ہے۔

"Many Christians emphasize that loving service should extend beyond helping individuals, or Christian communities, in order to promote well-being and justice for family, community, nation, world and global ecology."<sup>30</sup>

عیسائیت کی تاریخ میں کلیسا کو ایک لمبے عرصے تک مسلسل مرکزی حیثیت حاصل رہی ہے۔ لہذا اس زاویے سے کلیسا کا کردار عیسائیت کے رفاه عامم کے تصور کا آئینہ دار ہے۔ ابتدائی دور ہی سے کلیسا نے مذہبی

خدمات کے ساتھ ساتھ معاشرتی رفایی خدمات کے پہلو میں کوئی کوتاہی نہیں کی بلکہ بھر پور کردار ادا کیا اور بڑے پیمانے پر پھیلی ہوئی خستہ حالی اور مغلسی سے نجات کی خاطر باقاعدہ خیرات اور خدمتِ خلق کے مراکز قائم کیے 31۔ اور بعد ازاں نہ صرف اس پہلو پر مسلسل توجہ مرکوز رکھی بلکہ خدمتِ خلق کا دائرہ انسانی زندگی کے مزید شعبوں تک پھیلا دیا جس کا تذکرہ ہاؤڑ جنین نے ان الفاظ میں کیا ہے:

"Nevertheless, the rise of monasteries and hospitals as institutions for the poor, sick, infirm, aged and orphans, the emphasis on the ransoming of captives, the ecclesiastical attempts to preserve peace and to regulate industry and commerce in the interest of Justice and human welfare, and the rise of parish charity and spontaneous individual almsgiving, bear testimony to the widespread concern of the medieval church with human suffering".<sup>32</sup>

خیرات کو مسیحیت میں اس اعتبار سے خاص اہمیت حاصل ہے کہ یہ محبت جیسے مرکزی تصور سے تحریک حاصل کرتے ہیں۔ خود کتاب مقدس کے کئی ایک مقامات پر اس موضوع پر روشنی ڈالی گئی ہے۔ عہد جدید کی پہلی ہی کتاب میں حضرت مسیح کی یہ تعلیم موجود ہے کہ ”جو کوئی تجھ سے مانگے اُسے دواور جو تجھ سے قرض چاہے اُس سے منہ نہ موڑ“<sup>33</sup>۔ حضرت عیسیٰ سے جب کسی امیر شخص نے ہمیشہ کی زندگی کے حصول کی خاطر موثر اور مفید نیکی کی بابت پوچھا تو انہوں نے جواب میں کہا ”اگر تو کامل ہونا چاہتا ہے تو جا اپنا مال و اسباب فتح کر غریبوں کو دے“<sup>34</sup>۔ دیگر سامی نہاہب کی طرح عیسائیت میں بھی خیرات میں اخلاص اور سچے جذبے کو بڑی اہمیت حاصل ہے۔ اگرچہ مقدار کے اعتبار سے خیرات کم اور تھوڑا ہی کیوں نہ ہو مگر اخلاص کی زیادتی اسے بہت بڑھا دیتی ہے جیسا کہ سیدنا عیسیٰ علیہ السلام نے امراء اور اہلی ثروت کو جب ہیکل کے خزانے میں نذرانے دیتے ہوئے دیکھا تو آپ نے اُس کنگال یہود کے نذرانے کو سب سے زیادہ فرار دیا جس نے صرف دو مژریاں لیعنی ایک دھیلا ہی راہ خدا میں پیش کیا تھا<sup>35</sup> اسی طرح خیرات کے سلسلے میں ریا کاری سے بچنے کے لیے اُسے پوشیدہ رکھنے کا حکم دیا گیا ہے۔<sup>36</sup>

ہم دیکھتے ہیں کہ ذاتی پارسائی اور احکام عشرہ پر عمل نجات حاصل کرنے کے لیے کافی نہیں ہے۔ بلکہ نجات اور کامیابی کے حصول کے لیے لازم ہے کہ ضرور مندوگوں کی مدد کی جائے۔ ایسا کرنے والے ہی خدا کی بادشاہی تک رسائی حاصل کریں گے اور آخری روز وہی خدا کی نگاہ میں مقبول ہوں گے۔ جیسا کہ متی کی انجلی میں درج ہے:

”اُس وقت بادشاہ اپنے ورنی طرف والوں سے کہے گا آؤ میرے باپ کے مبارک لوگوں جو بادشاہی بنائی عالم سے تمہارے لیے تیار کی گئی ہے اسے میراث میں لو کیونکہ میں بھوکا تھا۔ تم نے مجھے کھانا کھلایا۔ میں پیاسا تھا۔ تم نے مجھے پانی پلایا۔ میں پردویسی تھا۔ تم نے مجھے اپنے گھر میں اٹارا۔ ننگا تھا۔ تم نے مجھے کپڑا پہنایا۔ بیمار تھا۔ تم نے میری خبری۔ قید میں تھا۔ تم میرے پاس آئے۔ تب راستباز جواب میں اُس سے کہیں گے اے خداوند! ہم نے کب تجھے بھوکا دیکھ کر کھانا کھلایا یا پیاسا ساد دیکھ کر پانی پلایا ہم نے کب تجھے پردویسی دیکھ کر گھر میں اٹارا؟ یا ننگا دیکھ کر کپڑا پہنایا؟ ہم کب تجھے بیمار یا قید میں دیکھ کر تیرے پاس آئے؟ بادشاہ جواب میں ان سے کہے گا میں تم سے حق کہتا ہوں کہ جب تم نے میرے ان سب سے چھوٹے بھائیوں میں سے کسی کے ساتھ یہ سلوک کیا تو میرے ہی ساتھ کیا۔“<sup>37</sup>

### اسلامی تعلیمات اور رفاه عامل

اسلام ابتداء ہی سے بنی نوع انسان کی فلاح و بہبود کی خاطر کوشش رہا ہے۔ اس کی کاوشیں انفرادی، اجتماعی اور ریاستی و حکومتی سطح تک پھیلی ہوئی ہیں۔ اسلام میں معاشرتی فلاح و بہبود کا تصور اتنا ہی پرانا ہے جتنا ہے مذہب خود قدیم ہے۔ یعنی یہاں رفاه عاملہ کا تصور ارتقا میں عمل کا نتیجہ نہیں بلکہ اس کی تاریخ کا آغاز ظہورِ اسلام کے ساتھ ہی نظر آتا ہے۔ اور پھر مسلمان مادی منفعتوں سے بالآخر ہو کر ہر دور میں سماجی و معاشرتی بہبود انسانی کی خاطر مسلسل مصروفِ عمل رہے ہیں۔ ان کا مطبع نظر اللہ کی خوشنودی حاصل کرنا ہوتا ہے۔ اسی حمکر کی بناء پر تاریخ اسلامی میں ہمیں اس مضمون کی تفصیلی اور طویل روایات بکثرت نظر آتی ہیں۔ اور مسلم افراد میں سے ہر کوئی حاجت مند اور محتاج افراد کی ضروریات کی تکمیل کی ذمہ داری کتاب و سنت کے عائد کردہ احکامات کے مطابق محسوس کرتا ہے۔

قرآن مجید فرقان حمید کا موضوع چونکہ ”انسان“ ہے لہذا اس میں تمام انسانوں کی دنیوی اور آخری فلاح و بہبود کا مکمل اہتمام کیا گیا ہے۔ یہاں کمزروں، ناقلوں اور ضرورت مند لوگوں کی حاجت روائی خبر گیری اور حق رسانی کی ترغیب، فضائل اور احکام کئی ایک موقع پر بکثرت اور بتکرا موجود ہیں۔ قرآن مجید کی اس فہرست میں مظاہر، بیوہ، مسافر، مظلوم، معذور، یتیم، غلام اور لوٹیاں وغیرہ شامل ہیں۔<sup>38</sup> جن کی فریاد رسی اور مدد کرنا ان کا حق قرار دیا گیا ہے اور پھر ان کے حقوق کی ادائیگی بغیر مسلمانوں کی ذمہ داری میں شامل کی گئی ہے۔ انسان کی بہت سی ضروریات روپے، پیے اور مال کے ذریعے پوری ہوتی ہیں لہذا رفاه عاملہ کے میدان میں اس کی اہمیت

اساسی نوعیت کی ہے۔ اسی اہمیت کے پیش نظر زکوٰۃ کو فرض کیا گیا ہے جو کہ ارکانِ اسلام میں سے ایک اہم رکن ہے 39۔ قرآن حکیم نے مصارفِ زکوٰۃ میں فقراء، مساکین، عاملینِ زکوٰۃ، مقرضین، اسیران، موقوفۃ القلوب، مجاهدین اور مسافروں کو شمار کیا ہے۔ جیسا کہ ارشادِ بانی ہے:

﴿إِنَّمَا الصَّدَقَاتُ لِلْفُقَرَاءِ وَالْمُسَكِّنِينَ وَالْعَمَلِيْنَ عَلَيْهَا وَالْمُؤْلَفَةُ قُلُوبُهُمْ وَفِي  
الرِّقَابِ وَالغُرِيمِيْنَ وَفِي سَبِيلِ اللَّهِ وَأُبْنِ السَّبِيلِ فَرِيْضَةٌ مِّنَ الْلِهَظَهُ وَاللَّهُ عَلِيْمٌ  
حَكِيمٌ﴾ 40

علاوه ازیں انفاق فی سبیل اللہ اور صدقہ و خیرات کا حکم قرآن مجید میں جا بجا نظر آتا ہے 41۔ بلا مبالغہ بیسیوں آیات مبارکہ اس مضمون کے لیے مخصوص کی گئی ہیں۔ کھانے اور لباس جیسی بندیاں انسانی ضرورت کو بھی کتاب حکیم نے نظر انداز نہیں کیا 42۔ نہ صرف کھانا کھلانا کا رخیر ہے بلکہ اس کی ترغیب نہ دلانے والوں کو وعد سنائی گئی ہے 43۔ رفاه عامہ کا ایک منفرد پہلو متعارف کرتے ہوئے فرقان مجید نے حاجت مند افراد کی سفارش کرنے کو کارخیر میں شامل کیا ہے۔ جیسا کہ فرمانِ الہی ہے:

﴿مَنْ يَشْفَعُ شَفَاعَةً حَسَنَةً يُكْنَى لَهُ نِصِيبٌ مِّنْهَا حَاجَ وَمَنْ يَشْفَعُ شَفَاعَةً سَيِّئَةً يُكْنَى لَهُ  
كِفْلٌ مِّنْهَا طَوَّ وَكَانَ اللَّهُ عَلَى كُلِّ شَيْءٍ مُّقْبِلٌ﴾ 44

حدیث مبارکہ کے مطابعے سے واضح ہوتا ہے کہ یہاں سماجی فلاح و بہبود کا دائرہ مزید وسیع کر دیا گیا ہے۔ قرآن مجید نے خدمتِ خلق اور فلاح معاشرہ کا جو اجمالي تذکرہ کیا ہے نبی ﷺ نے بحیثیت شارح اس کی تفصیل فراہم کر دی ہے۔ اس طرح سے فہرست میں اضافہ ہو گیا ہے۔ اب اس میں بنچے بیمار، عمر سیدہ افراد، قیدی، جانور اور پرندے وغیرہ بھی شامل ہو گئے کہ ان سے رحمت و شفقت کی ترغیب کی ایک احادیث مبارکہ میں ملتی ہے۔ ذیل میں چند ایک ارشاداتِ نبوی بطور مثال نقل کیے جا رہے ہیں۔

(ا) ﴿قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ مِنَّا مَنْ لَمْ يَرُحْ صَغِيرًا وَلَمْ يَعْرُفْ شُرُفَ  
كَبِيرًا﴾ 45.

(ب) ﴿قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِغْوَنِي الصُّعْدَاءَ فَإِنَّمَا تُنْصَرُونَ وَتُرْزَقُونَ  
بِصُعْدَاءٍ﴾ 46.

(ج) ﴿قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا تُنْصَرُونَ وَتُرْزَقُونَ  
الْمُسْلِمِ وَحَامِلِ الْقُرْآنِ غَيْرِ الْغَالِيِّ فِيهِ وَالْجَافِيِّ عَنْهُ وَإِكْرَامُ ذِي السُّلْطَانِ﴾

المُقْسِطٍ. 47

(د) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عُودُوا الْمَرِيضُ أَطْعِمُوْا الْجَائِعَ وَ فُكُوْا الْعَانِيٌ .48

(ر) عَنْ سُهَيْلِ بْنِ الْحَنْظَلِيَّةَ قَالَ مَرَّ رَسُولُ اللَّهِ صَلَّى اللَّهُ عَلَيْهِ وَسَلَّمَ بِعَيْرٍ قَدْ لَّهُ حَقَّ

طَهْرَةً بِطْنِهِ فَقَالَ اتَّقُوا اللَّهَ فِي هَذِهِ الْبَهَائِمِ الْمُعَجَّمَةِ فَارْكَبُوهَا صَالِحَةً وَ كُلُّهَا  
صَالِحَةٌ 49.

(ح) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَاءِمُ مُسْلِمٍ يَغْرِسُ غَرَسًا، أَوْ يَزْرَعُ زَرْعًا،

فِي كُلِّ مِنْهُ طَهْرٌ، أَوْ إِنْسَانٌ، أَوْ بَهِيمَةٌ، إِلَّا كَانَ لَهُ بِهِ صَدْقَةٌ 50.

نبی ﷺ نے بھگڑنے والوں کے مابین صلح کرنے بے روzaگروں کو صنعت و حرفت سکھانے نیز ضرور تند اور خواہش مند افراد کا نکاح کرایتے چیزے رفای کاموں کو روایج دیا ہے 51۔ لوگوں کی آسانی اور بہبود کی خاطر راستوں کے حقوق کی وضاحت بھی کی گئی ہے۔ گزرگاہوں کو تنگ کر دینے سے روکا گیا ہے 52 اور یہاں سے گزرنے والوں کی ایڈار سانی کی ممانعت بھی کر دی گئی 53۔ یہاں گندگی پھیلانے سے باز رہنے کا حکم دیا گیا ہے۔ علاوہ ازیں راستوں سے تکلیف دہ چیزوں کو ہٹانے کا حکم بھی دیا گیا ہے 54۔

اسلام نے قرض خواہ کو ہدایت کی ہے کہ مقروض سے زمی کی جائے اور اسے مہلت دی جائے 55۔ کسی حاجت منفرد کو قرض دینا اسلام کی نظر میں صدقہ ہے اور مقروض کو مہلت دینا و گناہ صدقہ قرار دیا گیا ہے 56 اور مجبور و بے کس مقروض کے قرض کو معاف کر دیے کو اللہ کی طرف سے در گزر کا معاملہ کرنے کا موجب بتایا ہے 57۔ دوسری طرف مقروض کو بھی بروقت قرض کی ادائیگی کی تلقین کی ہے۔ نبی کریمؐ نے مقروض کی نماز جنازہ پڑھنے سے انکار کر دیا۔ نبی کریمؐ نے کسی تنگ دست مقروض مسلمان کے قرض کو ذمہ لینے والے کو ادا کرنے والے کو بڑے اجر و ثواب کی نوید سنائی ہے 58۔

ہمسائے کی فلاح و بہبود اسلام کی نظر میں اس قدر اہم ہے کہ ہمسائے سے حسن سلوک کو اللہ اور قیامت پر ایمان کا لازمی تقاضا سمجھا گیا ہے 59۔ ہمسایوں کی بنیادی ضروریات کا خیال رکھنا ایک مسلمان کے لئے ضروری ہے۔ جس کا ہمسائی بھوک کی حالت میں سوجائے تو ایسے شخص کو کامل مومن نہیں سمجھا گیا 60۔ زندگی کی تحفیزیات میں یا تو ہمسائے کو شریک کیا جائے یا پھر اس سے پوشیدہ رکھنے کا اہتمام کیا جانا چاہیے۔ جو شخص اپنے پڑوسیوں کی ایڈار سانی کا باعث ہے وہ جنت میں داخلہ کا اہل ہی نہیں۔ جیسا کہ حدیث بنوی ہے:

لَا يَدْخُلُ الْجَنَّةَ عَبْدٌ لَا يَامِنُ جَارَهُ بِوَاقِفَهِ 61.

مفاد عامل اور انسانی فلاح و بہبود کی خاطر اسلام نے معاشری سرگرمیوں میں متفقی رجحانات کی تختی سے ممانعت کی ہے۔ رشتہ لینے اور دینے والوں پر رسول اللہ ﷺ نے لعنۃ فرمائی ہے 62۔ خرید و فروخت میں دھوکہ دہی

حرام ہے 63۔ سودے پر سودا کرنے سے روکا گیا ہے 64۔ اسلامی قانون تجارت میں ناپ تول کی کمی ایک جرم کی حیثیت رکھتی ہے اور اسے فساد فی الارض سے تعبیر کیا گیا ہے 65۔ ملاوٹ، جو سراسر مفادِ عامہ کے خلاف ہے، کرنے والے سے نبی رحمت نے لتعلقی کا انہصار فرمایا ہے۔ جیسا کہ نبی اکرم نے فرمایا:

من غش فلیس متنا. 66

علاوه ازیں جھوٹ، وعدہ خلافی، خیانت، بد دینتی، دغا بازی، غداری، بہتان تراشی، غیبت، بد گوئی، دو رخاپن، چوری، سودخوری اور جوش گوئی اور غیرہ کو اسلام نے رذائل کی فہرست میں شامل کیا ہے۔ 67 دوسروں کے کام میں مصروف کار رہنے والے کے اپنے کاموں میں اللہ کی مدد شامل ہو جاتی ہے یعنی جو دوسروں کی حاجت پوری کرنے میں لگتا ہے خود اللہ تعالیٰ اس کی حاجت پوری کرنے میں لگ جاتا ہے۔ حدیث نبوی ہے:

وَاللَّهُ فِي عَوْنَ الْعَبْدِ مَا كَانَ الْعَبْدُ فِي عَوْنَ أَخْيَهِ 68

یہی وجہ ہے کہ ایک مومن صرف اپنی ذات کو ہی ملحوظ خاطر نہیں رکھتا بلکہ اپنے ابناۓ جنس کے دکھر دکا مداوا کرنے کی سعی کرتا ہے۔ جوبات انہیں دکھ پہنچاتی ہے اسے دور کرتا ہے، اس کا حل تلاش کرتا ہے اور نجات کی راہیں ڈھونڈتا ہے اور نتیجتاً اللہ کے ہاں دینبی و آخری فوائد کا مستحق قرار پاتا ہے جیسا کہ حدیث نبوی میں ہے:

”مِنْ يَسِرِ عَلِيٍّ مَعْسُرٌ يَسِرُ اللَّهُ عَلَيْهِ فِي الدُّنْيَا وَالآخِرَةِ“ 69

اسلام میں حقوق اللہ کی اہمیت پر زور دیا گیا ہے اور اس کی ادائیگی کے لئے شب و روز پر مشتمل عبادات کا نظام ترتیب دیا گیا ہے۔ ساتھ ہی ”حقوق العباد“ کی اصلاح بھی کم اہمیت کی حامل نہیں ہے۔ یہاں تک کہ اللہ تعالیٰ نے بندوں کے حقوق کو بھی اپنے حقوق کے ساتھ جوڑ رکھا ہے۔ پیغمبر اسلام نے تمام بنی نوع انسان کو بلارنگ و نسل، زبان و علاقہ اور قوم و وطن ایک اکائی قرار دیا ہے اور تمام انسانوں کی بلا امتیاز فلاح و بہبود کی پمیاد رکھی ہے۔ گویا بلا امتیاز خدمت، نفع رسانی اور فلاح و بہبود اسلام کے ہاں اس قدر مطلوب ہے کہ پیغمبر اسلام نے اسے اللہ کی محبت کا سبب قرار دیا ہے۔ جیسا کہ ارشاد نبوی ﷺ ہے:

”الْخَلْقُ كُلُّهُمْ عَيَالُ اللَّهِ، فَأَحَبَّ الْخَلْقَ إِلَى اللَّهِ إِنْفَعُهُمْ لِعِيَالِهِ“ 70

رفاؤہ عامہ اور فلاح و بہبود ایک وسیع موضوع ہے جو پورے معاشرے پر محیط ہے۔ اسلام ایک طرف والدین اور عزیز واقارب کے ساتھ حسن سلوک کا حکم دیتا ہے تو دوسری طرف تبیموں، بیواؤں، مسکینوں، حاجت مندوں، بیماروں، مسافروں، مقرضوں اور قیدیوں کے ساتھ ہمدردی اور شفقت کی تعلیم دیتا ہے۔ تیسرا طرف وہ آسمانی آفات اور وبای امراض کا شکار تم رسیدہ افراد کی ہر طرح سے مدد کی تاکید کرتا ہے۔ غرض یہ کہ زندگی کا کوئی شعبہ ایسا نہیں جس میں خلق خدا سے تعاوون پر زور نہ دیا گیا ہو۔

تاریخ شاہد ہے کہ مساجد، مدارس، کتب خانے، شفاخانے، سرائیں، تکییے اور نہریں ہر دور میں مسلم حکمرانوں کی ترجیحات میں شامل رہی ہیں۔ اس کے علاوہ آب نوشی اور اوقاف کے نظاموں کی طرف بھیشہ خصوصی توجہ دی جاتی رہی ہے۔

رفاه عامہ کے حوالے سے مختلف مذاہب کا مطالعہ ثابت کرتا ہے کہ خدمتِ خلق اور معاشرتی فلاح و بہبود کا تصور قدیم و جدید تمام طرح کے ادیان میں موجود ہے۔ تاہم اسلام اس باب میں چند اتفاقیات کا حامل ہے۔ جو دیگر مذاہب کے تصورات میں اصلاحات کا درجہ رکھتے ہیں۔ جن میں سے صرف چند ایک کی ذیل میں نمبروار نشاندہی کی جا رہی ہے۔

1- عام خیال یہ ہے کہ انسان کے اچھے اور بُرے اعمال کا سلسلہ انسان کی زندگی تک محدود ہے جبکہ اسلام نے رفاه عامہ کے کاموں کو صدقہ جاریہ میں شامل سمجھا ہے۔ اس طرح ان کاموں کا جب تک وجود باقی رہتا ہے اور مخلوق خدا نفع حاصل کرتی رہی ہے تب تک رفاهی کام کرنے والے کو اجر و ثواب ملتا رہتا ہے۔

2- بعض مذاہب میں خدمتِ خلق کو کل دین سمجھا جاتا ہے۔ یہ قابلِ اصلاح رویہ ہے۔ خدمتِ خلق اور حقوق العباد کی تمام تراہیت کے باوجود اسلام اسے جزو دین قرار دیتا ہے تاکہ نظام زندگی میں توازن اور اعتدال باقی رہے۔ ایسا نہ ہو کہ حقوق العباد کی وجہ سے حقوق اللہ متاثر ہو جائیں جو دراصل حقوق العباد کا منع اور سرچشمہ ہیں۔

3- اسلام نے خدمتِ خلق میں فطری ترتیب کو پیش نظر رکھا ہے۔ اسلام کے سوابقیہ ادیان میں انسانی حقوق کی درجہ وار کوئی تفصیل نہیں۔ انسان اور حیوان کے درمیان بھی خط فاصل نہیں قائم کیا گیا۔ مثلاً بدھ کی اخلاقی تعلیمات میں انسان و حیوان کے، اور پھر انسانوں میں اہل ملک، قوم، قبیلہ اور خاندان ان کی کوئی تمیز نہیں۔ بلکہ سرے سے رشتہ اور قرابت ہی کی اس میں کوئی دفعہ نظر نہیں آتی۔ اسی طرح ہندو قانون میں ایک جانور اور ایک انسان کا قتل برابر درجہ رکھتا ہے۔ اور ایک جانور بھی اپنی کسی منفعت رسانی کے باعث انسان کی ماں کا درجہ پاسکتا ہے۔ یہودیت اور عیسائیت میں تمام قرابت داروں کو چھوڑ کر صرف ماں باپ کا ذکر کیا گیا ہے اور ان کے برترانہق اطاعت کو تعلیم کیا گیا ہے لیکن دوسرا سے قرابت مندوں اور رشتہ داروں کو ان میں کوئی مرتبہ نہیں دیا گیا، لیکن اسلام نے اس مسئلے میں پوری

تفصیل سے کام لیا ہے۔ 71

- 4- اگرچہ دیگر نماہب نے بھی رزق حلال اور حرام ذرائع سے کمائے گئے مال کے درمیان واضح فرق کیا ہے۔ تاہم اسلام نے مزید وضاحت کرتے ہوئے حرام مال سے کیے گئے رفاهی کام ناقابل قبول قرار دیئے ہیں۔ جیسا کہ فرمان نبوي ﷺ ہے: ”وَلَا صَدَقَةٌ مِنْ غُلُولٍ“<sup>72</sup> یعنی دھوکے سے حاصل کیے گئے مال سے صدقہ قبول نہیں ہوگا۔
- 5- اسلام ایک طرف تو افراد معاشرہ کو رفاهی سرگرمیوں کی ہدایت کرتا ہے تو دوسری طرف ریاستی سطح پر اسے حکمرانوں کی مکمل ذمہ داری قرار دیتا ہے۔ دیگر نماہب کی نسبت اسلام کا امتیاز یہ ہے کہ اس نے ریاست کو رعایا کی فلاخ و بہبود کا پابند بنایا ہے۔ ایک اسلامی ریاست صحیح معنوں میں فلاجی ریاست ہوتی ہے اور حکمرانوں کو آگاہ کیا ہے کہ وہ اپنے عوام کی ضروریات کے بارے میں مسؤول ہیں۔ اسی احساس کے پیش نظر مسلمان حکمران قریب ہر دور میں لوگوں کی تمام ضروریات کے بارے میں حساس رہے ہیں۔ جیسا کہ سیدنا عمر فاروق رضی اللہ عنہ کا قول ہے:
- ”لو مات شاة على شط الفرات ضائعة لظننت أن الله تعالى سائلی عنها يوم القيمة“<sup>73</sup>

## حوالہ جات و حواشی

Edward R. Canda, Religious content in Social Work Education, Jounal of Social work Education, Vol.25, No.1, 1989, p.36	1
James, W. The Variety of Religious Experience, Collier, New York, n.d,	2
p.245	
اجبار 33-30:27	3
Max Weber, Ancient Judaism, trans. & ed., H.H. Gerth and Don Maxtindole, The Free Press, New York, n.d., p.47.	4
The Standard Jewish Encyclopaedia, ed. Cicil Roth, W.H. Allen, London, 1959, p.427.	5
Leo Auerbech, Talmud, p. 49, (Retrieved from www.sacredtexts.com on	6

December 5, 2012.

H. Polano, the Talmud, Frederick Warne and Y.U. Co. Ltd. London, n.d.,	7
	p.244.
ال ايضاً، ص: 268، 9	8
Leo Auerbach, p.49.	
Mordical Katz, Protection of the Weak in the Talmud, Columbia	10
University Press, 1925, p.78	
استثناء 19:24	11
Judith Lynn Failer, Jewish giving by Doing: Tikkum Ha-Olam, in	12
Religious Giving: For Love of God, ed., D.H. Smith, Indiana University	
Press, U.S.A., 2010, p.49	
استثناء 11:15	13
17-16:18 حزقيايل 14	
Abba H. Silver, Where Judaism Differ, Collier Books, 1989, p.137	15
استثناء 21-20:5، اخبار 17 خروج 21	16
Encyclopaedia Britanica, London, 1962, Vol.22, 19	18
H. Pulano, p.134	
	p.418
استثناء 20:13-14	20
استثناء 22، 25	
4:15 استثناء 21	
15-14:24	
استثناء 23	
Barbara W. White, Comprehensive Handbook of Social Work and Social	24
Welfare, John Willey and Sons, 2008, p. 2.	
يوجنا 1-20:4، يوجنا 1-27	25
پيداش 1:26، 9:6	
يوجنا 1-28	
17:3	
Encyclopedia of Social Work, ed.(s), T. Mizrahi & L.E. Davis, O.U.P.	29
New York, 20th Edition, 2008, Vol.1, p.437	
E.R. Canda, & L. Dyrud, Spiritual Diversity in Social Work Practice,	30
O.U.P., U.S.A., 2010, p.152	

Encyclopedia of social Work, p.438	31
An Encyclopedia of Religion, ed., V. Ferm, The Philosophical Library,	32
New York, 1945, p.717	
متی ۳۴: ۲۱:۲۱؛ لوقا ۴۴: ۱۲:۱۲؛ مرقس ۳۵: ۱۹:۲۱؛ متی ۴: ۵:۴۲	33
متی ۳۷: ۲۵:۲۵؛ متی ۳۶: ۶:۴-۳:۶	36
ان مضامین کو ذیل کی آیات قرآنیہ میں دیکھا جاسکتا ہے: (مطلق) البقرہ: ۲۴۰، ۲۳۴؛ (بیوه) البقرہ: ۲۴۰؛ النساء: ۱۹، ۱۲، ۴؛ النور: ۴: ۳۲؛ (غلام اور لوڈیاں) النساء: ۹۲، ۱۹، ۱۲، ۴؛ النور: ۲۴، ۲۳؛ الازداب: ۳: ۵؛ (تیم) البقرہ: ۲۱۵، ۱۷۷، ۸۳؛ الانفال ۸: ۴۱؛ الحشر: ۷: ۷؛ (معدور) المائدہ: ۶: ۶؛ النور: ۲۴، ۶۱، ۲۴؛ التوبہ: ۹: ۹۱، ۹۲؛ (مظلوم) النساء: ۴: ۷؛ القصص: ۲۸: ۱۵؛ (مسافر) بنی اسرائیل: ۱۷: ۲۶؛ الروم: ۳۸: ۳؛ الحشر: ۷: ۵۹	38
صحیح البخاری، الایمان، باب دعاً کم ایمانکم، ح: ۸؛ صحیح مسلم، الایمان، باب اركان الاسلام و دعائمه العظام، ح:	39
الحادیث: ۵۷: ۷؛ الحشر: ۹: ۵۹، وغیرہ۔	16
التوبہ: ۹: ۶۰	40
مشلاً: البقرہ: ۲۷۴؛ المنافقون: ۶۳: ۱۰؛ المزمل: ۷۳: ۲۰؛ البقرہ: ۲۸۹؛ آل عمران: ۳: ۱۳۳؛ السباء: ۳۴: ۳؛ الحدید: ۷: ۵۷؛ الحشر: ۹: ۵۹، وغیرہ۔	41
النساء: ۴: ۳۴؛ المائدہ: ۵: ۸۹؛ الحاقة: ۶۹: ۴۳؛ الفجر: ۸۹: ۱۸؛ الماعون: ۱۰۷: ۳-۱	42
النساء: ۴: ۸۵؛ جامع ترمذی، البر والصلة، باب ماجاء فی رحمة الصبيان، ح: ۱۸۳۹	44
لیثیقی، ابوکبر احمد، السنن الکبری، مکتبہ دارالباز، مکرمۃ، ۱۴۱۴، ۱۴۱۴/۶، ۳۳۱؛ سنن ابی داؤد، الجہاد، باب فی الانتصار بر ذلکیل والضفعة، ح: 2594	46
سنن ابی داؤد، کتاب الادب، باب فی تنزیل الناس منا لهم، ح: 4843	47
صحیح البخاری، الجہاد والسریر، باب فکاک الاسیر، ح: 2881	48
سنن ابی داؤد، الجہاد، باب ما یوربہ من القيام علی الدواب والجہام، ح: 2548	49
صحیح مسلم، المساقۃ، باب فضل الغرس والزرع، ح: 2912	50
پروفیسر امیر الدین مہر، اسلام میں رفاه عاممہ کا تصور اور خدمت خلق کا نظام، نشریات، لاہور، ص: 206	51
سنن ابی داؤد، الجہاد، باب یوم من انعامان العسكر وسعة، ح: 2629	52

- 53 صحـح مـسـلـمـ، السـلـامـ، بـابـ من حـنـجـ اـلـجـوـسـ عـلـىـ الـطـرـيقـ، جـ: 4028:
- 54 صحـحـ البـخارـيـ، اـصـلـحـ، بـابـ فـضـلـ الـاـصـلـاحـ بـيـنـ النـاسـ وـالـعـدـلـ يـتـحـمـمـ، جـ: 2707؛ صحـحـ مـسـلـمـ، الزـكـاـةـ، بـابـ بـيـانـ انـ اـسـمـ الصـدـقـةـ يـقـعـ، جـ: 1009
- 55 الـبـقـرـةـ 280:2
- 56 ابنـ كـثـيرـ، سـاعـيلـ بـنـ عـمـرـ، تـقـيـرـ لـقـرـآنـ لـعـظـيمـ، تـ: سـامـيـ بـنـ مـحـمـدـ، دـارـ طـبـيـةـ لـلـشـرـ وـتـوزـعـ، 1999ء، 1/1، 716/1
- 57 صحـحـ البـخارـيـ، الـبـيـوـعـ، بـابـ مـنـ اـنـظـرـ مـعـسـراـ، جـ: 2078
- 58 دـارـ قـطـنـيـ، عـلـىـ بـنـ عـمـرـ، سـنـنـ دـارـ قـطـنـيـ، مـوـسـسـةـ الرـسـالـةـ، بـيـرـوتـ، 1424ـھـ، 3/64
- 59 صحـحـ بـخارـيـ، الـادـبـ، بـابـ مـنـ كـانـ يـوـمـ بـالـلـهـ وـالـيـوـمـ الـآـخـرـ فـلـاـ يـوـذـ جـارـهـ، جـ: 6018
- 60 حـاـكـمـ، مـحـمـدـ بـنـ عـبـدـ اللـهـ، الـمـسـتـدـرـ كـلـيـ اـيـحـيـيـنـ، دـارـ الـفـكـرـ، بـيـرـوتـ، 1978ء، 4/167؛ اـلـيـقـنـ، 10/3؛ مـجـعـ اـلـزـوـانـ وـمـنـعـ الـفـوـانـدـ، كـتـابـ الـبـرـ وـالـصـلـةـ، بـابـ فـيـمـنـ يـشـعـ وـجـارـهـ جـائـعـ
- 61 صحـحـ مـسـلـمـ، الـأـيـمـانـ، بـابـ بـيـانـ تـحـمـيـمـ اـيـذـاءـ الـجـارـ، جـ: 46
- 62 سـنـنـ اـبـيـ دـاـوـدـ، كـتـابـ الـاـقـصـيـةـ، بـابـ فـيـ كـرـاهـيـةـ الرـشـوـةـ، جـ: 3111
- 63 صحـحـ مـسـلـمـ، الـبـرـ وـالـصـلـةـ وـالـادـبـ، بـابـ تـحـمـيـمـ ظـلـمـ لـمـسـلـمـ، جـ: 2564
- 64 ابنـ مـاجـهـ، اـبـوـ عـبـدـ اللـهـ مـحـمـدـ، سـنـنـ اـبـنـ مـاجـهـ، دـارـ السـلـامـ لـلـشـرـ وـتـوزـعـ، 2000ء، جـ: 2607
- 65 صـوـدـ 11:8؛ اـشـعـراءـ 10:26
- 66 صحـحـ مـسـلـمـ، الـأـيـمـانـ، بـابـ قـوـلـ اـلـبـيـ صـلـيـ اللـهـ عـلـيـهـ وـسـلـمـ مـنـ غـشـ فـلـيـسـ مـنـاـ، جـ: 101
- 67 شـلـيـ نـعـانـيـ، سـيـدـ سـلـيـمانـ نـدوـيـ، سـيـرـةـ اـلـبـيـ، اـدـارـهـ اـسـلـامـيـاتـ 2002ء، حـصـہـ شـشـمـ، 681-579/4
- 68 صحـحـ مـسـلـمـ، الـذـكـرـ وـالـدـعـاءـ وـالـتـوـبـةـ وـالـسـغـفـارـ، بـابـ فـضـلـ الـاـجـتـمـاعـ عـلـىـ تـلـاـوةـ الـقـرـآنـ
- 69 اـلـيـشـيـ
- 70 اـلـيـشـيـ، عـلـىـ بـنـ اـبـيـ كـبـرـ، مـجـعـ اـلـزـوـانـ وـمـنـعـ الـفـوـانـدـ، مـكـتـبـةـ الـقـدـسـ، قـاـهـرـهـ، 1994ء، 8/191
- 71 سـيـرـةـ اـلـبـيـ، 387/4
- 72 اـسـنـنـ الـكـبـرـيـ لـلـنـسـائـيـ، كـتـابـ الطـهـارـةـ، اـبـوـابـ الـوضـوءـ، فـرـضـ الـوضـوءـ، جـ: 168
- 73 ابوـعـيمـ اـحـمـدـ بـنـ عـبـدـ اللـهـ اـلـاصـفـهـانـيـ، حلـيـةـ الـاـولـيـاءـ وـطـبـقـاتـ الـاـصـفـيـاءـ، دـارـ الـكـتبـ الـعـلـمـيـةـ، بـيـرـوتـ، 1988ء، 1/53